

ಶ್ರೀ ಜಿ. ರಾಜಂಗೌಡ.—ತಾವು ಈಗ ೧೯೮೨-೮೩ರಿಂದ ಅಂಕಿಅಂಶಗಳನ್ನು ಕೊಟ್ಟಿದ್ದೀರಿ, ಇವತ್ತು ಒಂದು ಕೋಟಿ ಅರವತ್ತೊಂಭತ್ತು ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೀರಿ, ಗ್ರಾಮಾಂತರ ಪ್ರದೇಶದ ಜನರಿಗೆ ಪೂರ್ಣವಾಗಿ ಕುಡಿಯುವ ನೀರನ್ನು ಕೊಡುವುದಕ್ಕಾಗಿಲ್ಲ. ಗ್ರಾಮಾಂತರ ಪ್ರದೇಶಗಳಲ್ಲಿ ಎರಡೂವರೆಯಿಂದ ಮೂರು ಕೋಟಿ ಜನರು ವಾಸ ಮಾಡುತ್ತಿದ್ದಾರೆ. ಈಗ ಇನ್ನು ಉಳಿದಿರತಕ್ಕ ಜನರಿಗೆ ಪರಿಶುದ್ಧವಾದ ನೀರನ್ನು ಯಾವಾಗ ಕೊಡುತ್ತೀರಿ ? ಈ ನಿಮ್ಮ ಯೋಜನೆಯನ್ನು ಯಾವಾಗ ಪೂರೈಸುತ್ತೀರಿ ? ಇನ್ನೆಷ್ಟು ಹಳ್ಳಿಗಳು ಬಾಕಿ ಇವೆ ?

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸದಸ್ಯರು ೧೯೮೨-೮೩ರಿಂದ ಈ ಇಲಾಖೆಯು ಕೆಲಸ ಮಾಡುತ್ತಿದೆ ಎಂದೂ ಹೇಳಿದ್ದಾರೆ, ಆದರೆ, ಅವರು ಹೇಳಿದಂತೆ ಇಲ್ಲ. ಕಳೆದ ಅನೇಕ ವರ್ಷಗಳಿಂದ ಕಾರ್ಯಕ್ರಮಗಳನ್ನು ಹಾಕಿಕೊಂಡು, ನಡೆಯುತ್ತಾ ಬಂದಿದೆ. ಕೊಳವೆ ಬಾವಿಗಳ ಮೂಲಕ ನೀರನ್ನು ಕೊಡುತ್ತಲೇ ಬಂದಿದ್ದಾರೆ. ಈಗಾಗಲೇ ಹೇಳಿದಂತೆ ನಮ್ಮ ಅಂಕಿ ಅಂಶಗಳ ಪ್ರಕಾರ, ಎಲ್ಲಾ ಗ್ರಾಮೀಣ ಪ್ರದೇಶದ ಜನರಿಗೆ ಕುಡಿಯುವ ಶುದ್ಧವಾದ ನೀರನ್ನು ಕೊಳವೆ ಬಾವಿ ಮೂಲಕ ಅಥವಾ ಬೇರೆ ರೀತಿಯಿಂದ ಒದಗಿಸುತ್ತಿದ್ದೇವೆ.

### ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಅಭಿವೃದ್ಧಿ ಕಾಮಗಾರಿಗಳು

೪೦೧. ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮತ್ತು ವಕ್ಫ್ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ೧೯೮೪-೮೫ನೇ ಸಾಲಿನಲ್ಲಿ ಬೆಳ್ತಂಗಡಿ ತಾಲ್ಲೂಕಿನಲ್ಲಿ ನಡೆದಿರುವ ಅಭಿವೃದ್ಧಿ ಕಾರ್ಯಗಳು ಯಾವುವು ?

(ಆ) ೧೯೮೫-೮೬ನೇ ಸಾಲಿನಲ್ಲಿ ಉದ್ದೇಶಿಸಿರುವ ಅಭಿವೃದ್ಧಿ ಕಾರ್ಯಗಳು ಯಾವುವು ?

ಶ್ರೀ ಬಿ. ಆರ್. ಯಾವಗಲ್ (ಸನ್ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯ ಸಚಿವರು).—

(ಅ) ಅನುಬಂಧ ೧ರಲ್ಲಿ ವಿವರ ಸೂಚಿಸಲಾಗಿದೆ.

(ಆ) ಅನುಬಂಧ ೨ರಲ್ಲಿ ನೀಡಲಾಗಿದೆ.

ಅ ನು ಬಂ ಧ - ೧

ಅಭಿವೃದ್ಧಿ ಕಾರ್ಯದ ಹೆಸರು		ಭೌತಿಕ ಸಾಧನೆ ಕುಟುಂಬಗಳು	ಆರ್ಥಿಕ ಸಾಧನೆ (ಲಕ್ಷ ರೂ ಗಳಲ್ಲಿ)
೧	೨	೩	೪
೧	ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆ	೧೨೬೬	೧೦.೪೯೪
೨	ನೇಗಿಲಂ ಭಾಗ್ಯ	೧೭೦	೧೦.೮೭೧
೩	೧೦೦ ಬಾವಿ ಯೋಜನೆ	೧೨೫	೧.೫೭೯
೪	ಟ್ರೈಸಮ್ (ಸ್ವಯಂ ಉದ್ಯೋಗ ತರಬೇತಿ ಯೋಜನೆ)	೭	...
೫	ಗೊಬ್ಬರ ಅನಿಲ ಸ್ತಾವರಗಳ ಸ್ಥಾಪನೆ	೨೦	೦೪.೮೫೬
೬	ಅಸ್ತು ಒಲೆಗಳ ನಿರ್ಮಾಣ	೨೫೯	...
೭	ಸಮಗ್ರ ಗಿರಿಜನ ಅಭಿವೃದ್ಧಿ ಯೋಜನೆ	೧೩೪	೧೦.೬೪೬
೮	ಹೆಚ್ಚು ವರಿ ಭೂಮಿ ಪಡೆದವರಿಗೆ ನೆರವು	೧೨	೦.೦೬೬
೯	ಸಣ್ಣ ರೈತರಿಗೆ ಹಣ್ಣು ಮತ್ತು ಉರುವಲು ಗಿಡ ನೆಡುವ ಬಗ್ಗೆ ಸಹಾಯ	೧೧೬	೦.೧೯೧

	ತೆಗೆದುಕೊಂಡ ಕಾಮಗಾರಿಗಳ ಸಂಖ್ಯೆ	ಪೂರ್ತಿಯಾದ ಕಾಮಗಾರಿಗಳ ಸಂಖ್ಯೆ	ಒಟ್ಟು ತಗಲುವ ವೆಚ್ಚ
೧	೨	೩	೪
೧೦ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆ	೯೯	೭೪	೨೬.೭೯
೧೧ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆ (ಗಿರಿಜನ ಉಪ ಯೋಜನೆಯಲ್ಲಿ)	೩	...	೪.೦೦೧
೧೨ ಗ್ರಾಮೀಣ ಭೂ ರಹಿತ ಉದ್ಯೋಗ ಭರವಸೆ ಯೋಜನೆ :			
ಅ) ಗ್ರಾಮೀಣ ಸಂವರ್ಕ ರಸ್ತೆಗಳು :	೧೦	೩	೩,೧೫೩
ಆ) ಸಣ್ಣ ನೀರಾವರಿ ಯೋಜನೆಗಳು	೮	೪೭	೪,೧೩೬
ಇ) ಸಾಮಾಜಿಕ ಅರಣ್ಯೀಕರಣ	೧೮	೪೭	೪,೨೬೪

ಅ ನು ಬಂಧ - ೨

ಅಭಿವೃದ್ಧಿ ಕಾರ್ಯದ ಹೆಸರು	ಭೌತಿಕ ಗುರಿ	ಆರ್ಥಿಕ ಗುರಿ ಲಕ್ಷ ರೂ.ಗಳಲ್ಲಿ
೧	೨	೪
೧ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆ	೧೦೯೩	೧೧.೧೦
೨ ೧೦೦ ಬಾವಿ ಯೋಜನೆ	೧೦೦	೩.೫
೩ ಆಸ್ತು ಒಲೆ	೧೧೨	೦.೦೮೪
೪ ತುಂಕುರು ನೀರಾವರಿ	೨	೦.೧೭
೫ ಗೊಬ್ಬರ ಅನಿಲ ಸ್ಥಾವರ ಸ್ಥಾವನೆ	೭೫	೦.೩೫
೬ ಹೆಚ್ಚುವರಿ ಭೂಮಿ ಪಡೆದವರಿಗೆ ನೆರವು	೧೮	೦.೪೫
೭ ಅಂತರ್ಜಲದಯ	೨೬೬	೨.೬೬೦
೮ ನೇಗಿಲಂ ಭಾಗ್ಯ	೧೪೪	೧.೭೧೩
೯ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆ	ತೆಗೆದುಕೊಳ್ಳಲಿರುವ ಕಾಮಗಾರಿಗಳ ಸಂಖ್ಯೆ ೧೭೬	ತಗಲುವ ವೆಚ್ಚ (ಲಕ್ಷ ರೂ.ಗಳಲ್ಲಿ) ೩.೨.೮೪೫
೧೦ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆ (ಗಿರಿಜನ ಉಪಯೋಜನೆಯಲ್ಲಿ)	೧೫	೪.೮೦

೧	೨	೩	೪
೧೧	ಗ್ರಾಮೀಣ ಭೂರಹಿತ ಉದ್ಯೋಗ ಭರವಸೆ ಯೋಜನೆ		
ಅ)	ಗ್ರಾಮೀಣ ಸಂಪರ್ಕ ರಸ್ತೆಗಳು	೨	೧೮.೪೫
ಆ)	ಸಣ್ಣ ನೀರಾವರಿ ಯೋಜನೆಗಳು	೩	೫.೦೫
ಇ)	ಸಾಮಾಜಿಕ ಅರಣ್ಯೀಕರಣ	೭	೩.೭೦೪
ಈ)	ಶಾಲಾ ಕಟ್ಟಡಗಳು	೧೭	೪.೦೦
ಉ)	ಪಂಚಾಯತು ಕಟ್ಟಡಗಳು	೩	೨.೧೭

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶ್ರೀ ಕೆ. ವಸಂತ ಬಂಗೇರ ಅವರ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಅನುಬಂಧ ೧ ರಲ್ಲಿ ಐಟಿಂ ಉದ್ಯೋಗ ಯೋಜನೆ ತರಬೇತಿ ಎನ್ನುವುದಕ್ಕೆ (೭) ಎಂದೂ, ಆರ್ಥಿಕ ಸಾಧನೆಯ ಕಲ್ಪನೆಯ ಪಾಲಿಯಾಗಿಯೂ ಬಿಟ್ಟಿದ್ದಾರೆ. ಐಟಿಂ ೧೭ರಲ್ಲಿ (ಆ) ಮತ್ತು (ಇ) ಗಳಿಗೆ ಕ್ರಮವಾಗಿ ೮, ೧೮ ಭೌತಿಕ ಸಾಧನೆ ಕುಟುಂಬಗಳು ಎಂದು ತೋರಿಸಿದ್ದಾರೆ. ಇದರ ಬಗ್ಗೆ ಸ್ಪಷ್ಟೀಕರಣ ಕೊಡಬೇಕು. ಹಾಗೂ ಸಣ್ಣ ನೀರಾವರಿ ಯೋಜನೆಗಳು ಮತ್ತು ಸಾಮಾಜಿಕ ಅರಣ್ಯೀಕರಣಗಳ ಆರ್ಥಿಕಸಾಧನೆ ಬಗ್ಗೆ ಇಲ್ಲ, ಇಲ್ಲ ಎಂದು ಹೇಳಿದ್ದಾರೆ. ಇನ್ನು ಈ ಬಗ್ಗೆ ಕೆಲಸವೇ ಪ್ರಾರಂಭವಾಗಿಲ್ಲವೇ? ಅಲ್ಲದೆ ಈ ವರ್ಷ ತೆಗೆದುಕೊಂಡಿರುವ ಕಾರ್ಯಕ್ರಮಗಳು ಸಾಲದೆಂದು ಹೇಳುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯ ರಾಜ್ಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಸ್ವಯಂ ಉದ್ಯೋಗ ಕಾರ್ಯಕ್ರಮದಲ್ಲಿ ೭ ಜನ ಯುವಕರಿಗೆ ಟ್ರೈನಿಂಗ್ ಕೊಡಲಾಗಿದೆ. ತಾಲ್ಲೂಕು ಮಟ್ಟದಲ್ಲಿ ಆಭ್ಯರ್ಥಿಗಳನ್ನು ಆರಿಸಿ, ಎಲ್ಲಾ ರೀತಿಯ ಸಹಾಯವನ್ನು ಜಿಲ್ಲಾ ಮಟ್ಟದ ಅಭಿವೃದ್ಧಿ ಸಂಸ್ಥೆಯಿಂದ ಮಾಡುತ್ತಾರೆ. ಆದುದರಿಂದ ಈ ಸ್ವಯಂ ಉದ್ಯೋಗ ಕಾರ್ಯಕ್ರಮಕ್ಕೆ ಬೇರೆ ಯೋಜನೆಗಳಲ್ಲಿ ಆರ್ಥಿಕ ಸಹಾಯ ಒದಗಿಸುವುದರಿಂದ, ಇಲ್ಲಿ ಆರ್ಥಿಕ ಸಾಧನೆ ಕೊಟ್ಟಿಲ್ಲ. ಅನುಬಂಧ (೧) ರಲ್ಲಿ ತೆಗೆದುಕೊಂಡ ಕಾಮಗಾರಿಗಳ ಸಂಖ್ಯೆ ಮತ್ತು ಪೂರ್ತಿಯಾದ ಕಾಮಗಾರಿಗಳ ಸಂಖ್ಯೆ, ಮತ್ತು ಒಟ್ಟು ತಗಲಿದ ವೆಚ್ಚದ ವಿವರ ಎಷ್ಟು ಎನ್ನುವುದನ್ನು ಕೊಡಲಾಗಿದೆ. ಅದರಲ್ಲಿ (ಆ)ನಲ್ಲಿ ಸಣ್ಣ ನೀರಾವರಿ ಯೋಜನೆಗಳಿಗೆ ಖರ್ಚು ಮಾಡಿರುವುದು ೪.೧೩೬ ಲಕ್ಷ ರೂಪಾಯಿಗಳು ಮತ್ತು ಸಾಮಾಜಿಕ ಅರಣ್ಯೀಕರಣಕ್ಕೆ ೪.೨೬೪ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. —ಮಾನ್ಯ ಅಧ್ಯಕ್ಷರೇ, ೧೯೮೫-೮೬ನೇ ಸಾಲಿನಲ್ಲಿ ತೆಗೆದುಕೊಂಡಿರತಕ್ಕ ಕಾರ್ಯಕ್ರಮಗಳು ತುಂಬಾ ಕಡಿಮೆ ಇವೆ. ಈ ಕ್ಷೇತ್ರದಲ್ಲಿ ಹಿಂದುಳಿದಿರತಕ್ಕ ಜನ ಜಾಸ್ತಿ ಇದ್ದಾರೆ. ಆದ್ದರಿಂದ ಇದರ ಕಡೆ ಹೆಚ್ಚು ಗಮನ ಕೊಟ್ಟು ಕಾರ್ಯಕ್ರಮಗಳನ್ನು ಹೆಚ್ಚು ಮಾಡಬೇಕು.

### ಮಂಥೋಳದ ಬೇಟೆನಾಯಿಗಳು

೪೪೪. ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಪಶುವೈದ್ಯ ಹಾಗೂ ಪಶು ಸಂಗೋಪನಾ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಬಿಜಾಪುರ ಜಿಲ್ಲೆಯ ಮಂಥೋಳದ ಬೇಟೆ ನಾಯಿ ಭಾರತಾದ್ಯಂತ ಪ್ರಾತಿ ಪಡೆದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಈ ಸಂತತಿ ಕ್ಷೀಣಿಸುತ್ತಿದ್ದು ಇದರ ಸಂರಕ್ಷಣೆಗೆ ಬಗ್ಗೆ ಸರ್ಕಾರದವರು ಆಲೋಚಿಸುವರೆ ?

ಇ) ಈ ಬಗ್ಗೆ ರಾಜ್ಯದ 'ಕೆನ್ ನಲ್ ಕ್ಲಬ್' (ಕೆನ್ ನಲ್ ಕ್ಲಬ್) ಗಳ ಸಲಹೆ ಪಡೆಯಲಾಗುವುದೇ ?